

பிப்ரவரி - 23

TNPSC துளிகள்

- ❖ ஹெராத் திருவிழாவானது காஷ்மீர் பண்டிதர்களால் கொண்டாடப்பட்டது. இந்தத் திருவிழாவானது ஒருநாள் இரவில் மேற்கொள்ளப்படும் பிரார்த்தனை மற்றும் அதைத் தொடர்ந்து அடுத்த நாள் நடைபெறும் விருந்தின் மூலம் அனுசரிக்கப் படுகின்றது.

சுற்றுச்சூழல் செய்திகள்

புலம்பெயர்ந்த வன விலங்குகளின் பாதுகாப்பு தொடர்பான பங்களர்கள் மாநாடு

- ❖ புலம்பெயர்ந்த (இடம்பெயர்ந்த) வன விலங்குகளின் பாதுகாப்பு தொடர்பான ஒப்பந்தத்தின் (conservation of migratory species of wild animals - CMS) 13வது பங்களர்கள் மாநாடானது (COP-13) இந்தியாவால் குஜராத்தில் உள்ள காந்திநகரில் நடத்தப்பட்டது.
- ❖ இந்தியா முதன்முறையாக இந்த மாநாட்டை நடத்தியது.
- ❖ இந்த மாநாட்டின் கருப்பொருள், "புலம்பெயர்ந்த இனங்கள் கிரகத்தை இணைக்கின்றன, நாம் அவற்றை வரவேற்கிறோம்" என்பதாகும்.
- ❖ CMSன் COP-13க்காகத் தேர்ந்தெடுக்கப்பட்ட சின்னம் இந்தியக் கானமயில் ஆகும்.

Gibi (கிபி)

- ❖ இந்த மாநாட்டிற்காக தேர்ந்தெடுக்கப்பட்ட சின்னமான இந்தியக் கானமயில் ஆனது 'கிபி' என்று பெயரிடப் பட்டுள்ளது.
- ❖ பன்னாட்டு இயற்கைப் பாதுகாப்பு மன்றத்தின் சிவப்பு நிறப் பட்டியலில் இந்தியக் கானமயில் ஆனது "மிகவும் அருகி வரும் இனமாகப்" பட்டியலிடப்பட்டுள்ளது.
- ❖ இந்த இனத்திற்கு வனவிலங்கு பாதுகாப்பு சட்டம், 1972ன் கீழ் மிக உயர்ந்த பாதுகாப்பு அங்கீகாரமானது (அட்டவணை Iல் பட்டியலிடப் பட்டுள்ளது) வழங்கப் பட்டுள்ளது.

விலங்குகள் தொடர்பான கலாச்சாரம்

- ❖ எண்ணெய்த் திமிங்கலம் மற்றும் மனிதக் குரங்கு ஆகியவை அந்த இனங்களின் கலாச்சாரத்தின் அடிப்படையில் பாதுகாப்பதற்காகத் திட்டங்கள் முன்வைக்கப் பட்டுள்ளன.
- ❖ இதுபோன்ற முன்மொழிவு உலகில் மேற்கொள்ளப்படுவது இதுவே முதல் முறையாகும்.

உயிர் பன்முகத் தன்மை

- ❖ புலம்பெயர்ந்த உயிரினங்களின் 13வது மாநாடானது உயிர் பன்முகத் தன்மை குறித்து நடத்தப்பட்ட முதலாவது சந்திப்பாகும்.
- ❖ இந்த மாநாடானது புலம்பெயர்ந்த இனங்கள் மீதான உள்கட்டமைப்பின் தாக்கங்களைத் தணிக்கக்கூடிய வழிகாட்டுதல் கூறுகளைச் செயல்படுத்த வேண்டியதன் அவசியத்தைப் பரிசீலிக்கின்றது.
- ❖ இதுவரை, பெரிய பாலூட்டிகளுக்கான உள்கட்டமைப்பு அச்சுறுத்தல்கள் மத்திய ஆசியப் பாலூட்டிகளின் முன்முயற்சியினால் நிர்வகிக்கப்பட்டன.
- ❖ CMS வழிகாட்டுதல்கள் தற்போது நீருக்கடியில் ஏற்படும் இடர்ப்பாடுகளின் (இரைச்சல்கள்) மீது மட்டுமே கவனம் செலுத்துகின்றன.



- ❖ இது உள்கட்டமைப்பு மேம்பாடு தொடர்பான அச்சுறுத்தல்கள் மீது கவனம் செலுத்துவதில்லை.
- ❖ இந்த மாநாட்டின் போது புலம்பெயர்ந்த உயிரினங்களில் பூச்சிகள் வீழ்ச்சியடைவதால் ஏற்படும் பாதிப்புகள் குறித்து முதல்முறையாக விவாதிக்கப்பட இருக்கின்றது.
- ❖ ஐரோப்பிய ஒன்றியத்தால் முன்மொழியப்பட்ட EUROBATS என்ற ஒப்பந்தமானது பூச்சி குறைதலை மையமாகக் கொண்ட இதே வகையைச் சேர்ந்த ஒரு ஒப்பந்தமாகும்.

தொலைநோக்குப் பார்வைத் திட்டம் (2020-2030)

- ❖ மத்திய சுற்றுச்சூழல், வன மற்றும் காலநிலை மாற்ற அமைச்சகமானது நாட்டில் சுற்றுச்சூழல் அமைப்புகள், வாழ்விடங்கள், பறவைகள் பன்முகத் தன்மை மற்றும் இயற்கைக் காட்சிகளைப் பாதுகாப்பதற்காக தொலைநோக்குப் பார்வைத் திட்டத்தை (2020-2030) தொடங்கியுள்ளது.
- ❖ இந்த வரைவின் படி, இந்தியாவில் 1,317 பறவை இனங்கள் உள்ளன.
- ❖ இவற்றில் 72 இனங்கள் மிகப் பரவலாகப் பரவியும் 100 இனங்கள் அச்சுறுத்தல் நிலையிலும் 17 இனங்கள் அருகி வரும் நிலையிலும் 63 இனங்கள் பாதிக்கப்படக்கூடிய நிலையிலும் 20 இனங்கள் ஆபத்தான நிலையிலும் உள்ளன.
- ❖ சுமார் 270 வகையான பறவையினத் தொகுதிகள் "அரிய" வகையின் கீழ் வருகின்றன.

புலம்பெயர்ந்த பாலூட்டிகளின் உள்கட்டமைப்பு

- ❖ இந்த மாநாட்டின் செயல் திட்டத்தில் புலம்பெயர்ந்த பாலூட்டிகளின் உள்கட்டமைப்பு தொடர்பான திட்டங்கள் இருக்கின்றன.
- ❖ இந்த உச்சி மாநாட்டில் கோபி கரடி, பாரசீக சிறுத்தை மற்றும் யூரியல் விலங்கு ஆகிய புலம்பெயர்ந்த பாலூட்டிகள் குறித்து கவனம் செலுத்தப் படுகின்றன.
- ❖ இந்த உச்சி மாநாடானது கங்கை நதி ஓங்கில், இந்தியக் கானமயில் மற்றும் ஆசிய யானைகள் ஆகியவற்றிற்கு பல்லுயிர்ப் பாதுகாப்பை வழங்க இருக்கின்றது.
- ❖ கோபி கரடியானது பழுப்புக் கரடியின் துணை இனமாகும். இது மங்கோலியாவின் கோபி பாலைவனத்தில் காணப்படுகின்றது.
- ❖ பாரசீக சிறுத்தைகள் ஈரான், ஆப்கானிஸ்தான் மற்றும் மத்திய ஆசியாவில் காணப்படுகின்றன.
- ❖ யூரியல்கள் என்பது மேற்கு மற்றும் மத்திய ஆசியாவில், அதாவது கஜகஸ்தான், பாகிஸ்தான் மற்றும் இந்தியாவில் காணப்படும் காட்டு ஆடுகளாகும்.
- ❖ 2020 ஆம் ஆண்டானது ஐக்கிய நாடுகள் சபை உள்ளிட்ட உலகளாவிய விவாதக் குழுக்களால் "சிறந்த ஆண்டு" என்று பெயரிடப்பட்டுள்ளது.
- ❖ இது 21 நிலையான அபிவிருத்தி இலக்குகள் மற்றும் அவற்றின் குறிக்கோள்களை முன்னிலைப்படுத்த மேற்கொள்ளப் பட்டுள்ளது.
- ❖ CMSன் COP-13 மாநாட்டோடு இந்தியா "பல்லுயிர் பெருக்கத்தின் சிறந்த ஆண்டை" அனுசரிக்கின்றது.
- ❖ இந்தியாவும் நார்வேயும் 2020 - 30 ஆம் பத்தாண்டை "காலநிலை மாற்றம் மற்றும் சுற்றுச்சூழல் தொடர்பான விரைவான நடவடிக்கைகளின் பத்தாண்டு" என்று அறிவித்துள்ளன.

"ஆபத்தான நிலையில் உள்ள இடப்பெயர்வு இனங்கள்"

- ❖ CMSன் COP 13 மாநாட்டில் ஆசிய யானை, இந்தியக் கானமயில் மற்றும் வங்காள வரகுக் கோழி ஆகியவை "ஆபத்தான நிலையில் உள்ள இடப்பெயர்வு இனங்கள்" என்று அறிவிக்கப்பட்டுள்ளன.



- ❖ இந்திய யானையை "தேசியப் பாரம்பரிய விலங்காக" இந்தியா அறிவித்துள்ளது.
- ❖ இது வனவிலங்குகள் (பாதுகாப்பு) சட்டம், 1972ன் அட்டவணை Iன் கீழ் விலங்குகளுக்கு மிக உயர்ந்த சட்டப் பாதுகாப்பை வழங்குகின்றது.

அடுத்து நடைபெற இருக்கும் உச்சி மாநாடுகள்

- ❖ 2020 ஆம் ஆண்டு செப்டம்பர் மாதத்தில் ஐ.நா உச்சி மாநாடும் 2020 ஆம் ஆண்டின் இறுதியில் ஐ.நா. பல்லுயிர் மாநாடும் நடைபெற இருக்கின்றன.
- ❖ இந்த சிறந்த ஆண்டில், காலநிலை, பெருங்கடல், பாலினம், நீருக்கடியிலான வாழ்வு மற்றும் நிலத்தில் வாழும் உயிர்கள் ஆகியவற்றின் நீடித்த வளர்ச்சிக்கான இலக்குகள் ஆகியவை செயல்படுத்தப்பட உள்ளன.
- ❖ பெய்ஜிங் செயல் திட்டமானது 2020 ஆம் ஆண்டில் 25வது ஆண்டு நிறைவைக் குறிக்கின்றது.
- ❖ இது 1995 ஆம் ஆண்டில் பெண்கள் தொடர்பான நான்காவது ஐக்கிய நாடுகளின் உலக மாநாட்டில் வடிவமைக்கப்பட்டது.
- ❖ COP 25ல் குறிப்பிடப்பட்ட இலக்குகளின் இடைவெளிகளை நிவர்த்தி செய்வதற்காக ஐக்கிய நாடுகளின் காலநிலை மாநாட்டின் COP26 ஆனது 2020 ஆம் ஆண்டில் கிளாஸ்கோவில் நடைபெற உள்ளது.
- ❖ நீடித்த போக்குவரத்து குறித்த முதலாவது உலகளாவிய போக்குவரத்து மாநாடானது 2020 ஆம் ஆண்டு மே மாதம் நடைபெற உள்ளது.
- ❖ உயிர் பன்முகத் தன்மைக்கான உத்திசார் திட்டம் - 2011 - 20 ஆனது 2020 ஆம் ஆண்டில் முடிவுக்கு வருகின்றது.
- ❖ இது 2010 ஆம் ஆண்டில் உயிரியல் பன்முகத்தன்மை தொடர்பான மாநாட்டில் ஏற்றுக் கொள்ளப்பட்டது.
- ❖ இயற்கைப் பாதுகாப்பிற்கான சர்வதேச ஒன்றியமானது 2020 ஆம் ஆண்டு ஜூன் மாதத்தில் பிரான்சின் மார்சேயிலியில் உலகப் பாதுகாப்பு மாநாட்டை நடத்த உள்ளது.
- ❖ இது 4 ஆண்டுகளுக்கு ஒரு முறை ஏற்பாடு செய்யப்படுகின்றது.
- ❖ ஐ.நா.வின் இரண்டாவது பெருங்கடல் மாநாடானது 2020 ஆம் ஆண்டில் நடைபெற உள்ளது.
- ❖ முதலாவது மாநாடு 2017 ஆம் ஆண்டில் நியூயார்க்கில் நடைபெற்றது.
- ❖ 2020 ஆம் ஆண்டானது உயிர் பன்முகத்தன்மை செயல் திட்டங்களையும் நிறைவு செய்ய இருக்கின்றது.
- ❖ இது பாலைவனமாக்கலுக்கு எதிரான போராட்டத்தைக் குறிக்கின்ற பாலைவனமாக்கலுக்கான பத்தாண்டையும் உள்ளடக்கியுள்ளது.
- ❖ பாலைவனமாக்கலை எதிர்த்து போராடுவதற்காக ஐ.நா. ஒப்பந்தத்தால் இது குறிக்கப்பட்டுள்ளது.

CMS மற்றும் இந்தியா

- ❖ இது ஐக்கிய நாடுகளின் சுற்றுச்சூழல் திட்டத்தின் கீழ் உள்ள ஒரு சுற்றுச்சூழல் ஒப்பந்தமாகும்.
- ❖ இது புலம்பெயர்ந்த உயிரினங்களுக்கான ஒப்பந்தம் அல்லது பான் ஒப்பந்தம் என்றும் அழைக்கப்படுகின்றது.
- ❖ ஜெர்மனியின் பான் நகரில் 1979 ஆம் ஆண்டில் கையெழுத்திடப்பட்ட இந்த ஒப்பந்தமானது 1983 ஆம் ஆண்டில் நடைமுறைக்கு வந்தது.
- ❖ இதன் தலைமையகம் ஜெர்மனியின் பான் நகரில் உள்ளது.



- ❖ 1983 ஆம் ஆண்டு முதல் இந்தியா CMSல் உறுப்பினராக இருந்து வருகின்றது.
- ❖ சைபீரியக் கொக்குகள் (1998), கடல் ஆமைகள் (2007), கடல் பசுக்கள் (2008) மற்றும் வேட்டைப் பறவைகள் (2016) ஆகியவற்றின் பாதுகாப்பு மற்றும் மேலாண்மை குறித்து CMS உடன் சட்டப்பூர்வமாகப் பிணைக்கப்படாத புரிந்துணர்வு ஒப்பந்தம் ஒன்றில் இந்தியா கையெழுத்திட்டுள்ளது.
- ❖ இந்தியத் துணைக் கண்டமானது முக்கியமான பறவைகள் பறக்கும் பாதை வலையமைப்பின் அதாவது, மத்திய ஆசிய ஃப்ளைவேயின் (CAF - Central Asian Flyway) ஒரு பகுதியாக விளங்குகின்றது.
- ❖ பல புலம்பெயர்ந்த விலங்குகள் மற்றும் பறவைகள் ஆகியவற்றிற்கு இந்தியா ஒரு தற்காலிக வாழ்விடமாக விளங்குகின்றது.
- ❖ இவற்றில் அமுர் வல்லூறு, வரித்தலை வாத்து, கருப்பு கழுத்து கொக்குகள், கடல் ஆமைகள், கடல் பசுக்கள், கூனல் முதுகுத் திமிங்கலங்கள் ஆகியவை முக்கியமானவையாகும்.

மாநிலச் செய்திகள்

திருமதிகார்ட் செயலி

- ❖ திருச்சியில் உள்ள தேசியத் தொழில்நுட்ப நிறுவனமானது "திருமதிகார்ட்" என்ற பெயர் கொண்ட சுய உதவிக் குழுக்களால் (SHG - Self Help Group) தயாரிக்கப்பட்ட பொருள்களுக்கான கைபேசிச் செயலியை உருவாக்கியுள்ளது.
- ❖ இந்தச் செயலியானது மத்திய அறிவியல் மற்றும் தொழில்நுட்பத் துறையுடன் இணைந்து உருவாக்கப் பட்டுள்ளது.
- ❖ இந்தச் செயலியானது பெண்களுக்கு அதிகாரம் அளிப்பதையும் சந்தை வாய்ப்புகளை அவர்கள் (பெண்கள்) தடையின்றி அணுக உதவுவதையும் நோக்கமாகக் கொண்டுள்ளது.


இதரச் செய்திகள்

உலகளாவிய சுகாதாரப் பாதுகாப்புக் குறியீடு - 2019

- ❖ உலகளாவிய சுகாதாரப் பாதுகாப்புக் குறியீடு (Global Health Security - GHS) என்பது 195 நாடுகளில் மேற்கொள்ளப்பட்ட சுகாதாரப் பாதுகாப்பு மற்றும் அது தொடர்புடைய திறன்களின் முதலாவது விரிவான மதிப்பீடாகும்.
- ❖ GHS குறியீடு ஆனது ஆறு பிரிவுகள், 34 குறிகாட்டிகள் மற்றும் 85 துணைக் குறிகாட்டிகளைக் கொண்டு நாடுகளின் சுகாதாரப் பாதுகாப்பு மற்றும் திறன்களை மதிப்பிடுகின்றது.
- ❖ நோய்த் தடுப்பு, நோயை முன்கூட்டியே கண்டறிதல், விரைவான பதிலெதிர்ப்பு, சுகாதார அமைப்பின் தரம், தரநிலைகள் மற்றும் இடர்பாட்டுச் சூழல் ஆகியவை இந்த ஆறு பிரிவுகளாகும்.
- ❖ இந்தக் குறியீட்டில், மொத்தமுள்ள 195 நாடுகளில் மொத்தம் 100 மதிப்பெண்களுக்கு 46.5 மதிப்பெண்களுடன் இந்தியா 57வது இடத்தில் உள்ளது.
- ❖ இந்தக் குறியீட்டில் உலகளவில் அமெரிக்கா முதலிடத்திலும் ஐக்கிய இராஜ்ஜியம் இரண்டாவது இடத்திலும் நெதர்லாந்து மூன்றாவது இடத்திலும் உள்ளன.
- ❖ அண்மையில் கொரோனா வைரஸ் பாதிப்பைக் கண்டிருக்கும் சீனா இந்தக்

குறியீட்டில் 51வது இடத்தில் உள்ளது.

- ❖ வட கொரியா, சோமாலியா மற்றும் கினியா ஆகியவை இந்தக் குறியீட்டின் கடைசி இடங்களில் பட்டியலிடப்பட்டுள்ளன.



கிளிக்கி மொழிக்கான வலைத்தளம்

- ❖ திரைப்படத் தயாரிப்பாளரும் கிளிக்கி மொழியை ஆதரிப்பவருமான மதன் கார்க்கி என்பவர் உலகில் எந்தவொரு நபரும் "உலகின் எளிதான மொழியை" (கிளிக்கி) கற்றுக் கொள்ள உதவும் வகையில் ஒரு வலைத்தளத்தைத் தொடங்கியுள்ளார்.
- ❖ இந்த வலைத்தளமானது (www.kiliki.in) பெயர்கள், வீடியோக்கள் (காணொளி) மற்றும் சொல்லகராதி விளையாட்டுகளை மாற்றக்கூடிய 3,000 சொற்களைக் கொண்ட ஆங்கிலம் - கிளிக்கி - ஆங்கில அகராதியைக் கொண்டுள்ளது.
- ❖ இந்த மொழியானது பாகுபலி படத்தில் காளக்கேயர்களால் பேசப்பட்டது. இந்த மொழியானது இந்தப் படத்திற்காக பிரத்யேகமாக உருவாக்கப்பட்டதாகும்.

